

अनुसूचित जाती व नवबौद्ध घटकांतील मान्यवर व्यक्तींचे स्मारक बांधणे तसेच सांस्कृतिक व ऐतिहासिक दृष्ट्या महत्त्व असलेल्या स्थळांचा विकास करणे यासाठी स्वयंसेवी संस्थांना अनुदान मंजूर करण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बैठक-२०१८/प्र.क्र.७६/बांधकामे
हुतात्मा राजगुरु चौक, मादाम कामा मार्ग,
मंत्रालय विस्तार, मुंबई- ४०० ०३२
दिनांक: ३१ मार्च, २०१८.

वाचा :-

- १) शासन निर्णय, सामाजिक न्याय व विशेष सहाय्य विभाग क्र.बीसीएच-२०१४/ प्र.क्र.६१/ बांधकामे, दि.१६/१२/२०१५.
- २) शासन पत्र, सामाजिक न्याय व विशेष सहाय्य विभाग क्र.बैठक-२०१८/ प्र.क्र.७६/ बांधकामे, दि.२१/३/२०१८

प्रस्तावना :-

संदर्भ क्र.१ येथील शासन निर्णयान्वये, अनुसूचित जाती व नवबौद्ध घटकांतील मान्यवर व्यक्तींचे स्मारक बांधणे तसेच सांस्कृतिक व ऐतिहासिक दृष्ट्या महत्त्व असलेल्या स्थळांचा विकास करणे यासाठी स्वयंसेवी संस्थांना अनुदान मंजूर करण्याविषयीचे निकष व मार्गदर्शक तत्वांना मान्यता देण्यात आली आहे. सदर शासन निर्णयात नमूद करण्यात आलेल्या विहित कार्यपद्धतीनुसार, या योजनेंतर्गत विविध संस्थांकडून प्राप्त प्रस्तावांची छाननी करून आयुक्त, समाज कल्याण आयुक्तालय, पुणे यांच्याकडून मा.मंत्री, सामाजिक न्याय व विशेष सहाय्य यांच्या अध्यक्षतेखाली गठीत समितीच्या मान्यतेसाठी या विभागास वेळोवेळी पाठविण्यात आले आहेत. सदर प्रस्तावांवर निर्णय घेण्यासाठी, संदर्भ क्र.१ येथील शासन निर्णयान्वये, मा. मंत्री (सा.न्या.) यांच्या अध्यक्षतेखाली गठीत समितीची बैठक दि.१३/३/२०१८ रोजी संपन्न झाली. सदर बैठकीमध्ये आयुक्त, समाज कल्याण, पुणे यांच्याकडून प्राप्त प्रस्ताव समितीने विचारार्थ घेण्यात आले. समितीने सदर प्रस्तावांबाबत घेतलेल्या प्रकरणनिहाय निर्णयांच्या अनुषंगाने, सोबतच्या विवरणपत्र “अ” मध्ये दर्शविण्यात आलेल्या एकूण २ प्रस्तावांना तत्वतः मान्यता देण्यात आली आहे. समितीने दिलेल्या मान्यतेनुसार सदर कामांना लागणाऱ्या निधी वितरणाची बाब शासनाच्या विचाराधीन होती.

शासन निर्णय :-

अनुसूचित जाती व नवबौद्ध घटकांतील मान्यवर व्यक्तींचे स्मारक बांधणे तसेच सांस्कृतिक व ऐतिहासिक दृष्ट्या महत्त्व असलेल्या स्थळांचा विकास करणे यासाठी स्वयंसेवी संस्थांना अनुदान मंजूर करणे या योजनेसाठी, सन २०१७-१८ च्या अर्थसंकल्पात मागणी क्र.एन-३, २२२५ अनुसूचित जाती, अनुसूचित जमाती व इतर मागासवर्ग यांचे कल्याण-०१, अनुसूचित

जातीचे कल्याण, ८००, इतर खर्च, पंचवार्षिक योजनांतर्गत योजना- राज्य योजनांतर्गत योजना, (०५), स्वयंसेवी संस्थांना सहाय्यक अनुदाने, (०५)(०२) स्वयंसेवी संस्थांना सहाय्यक अनुदाने (वि.घ.यो.) (२२२५ ३६३६), ३१-सहाय्यक अनुदाने (वेतनेतर) या लेखाशीर्षाखाली रु.१०० कोटी (रुपये शंभर कोटी फक्त) नियतव्यय अर्थसंकल्पित करण्यात आला आहे. यातील ८० % निधी रु.८० कोटी बीडीएस प्रणालीवर उपलब्ध करण्यात आले आहेत. सोबतच्या विवरणपत्र अ मध्ये दर्शविल्यानुसार एकूण २ प्रस्तावांना देण्यात आलेल्या तत्त्वतः मान्यतेनुसार रु.१०० कोटी तरतूदीपैकी, नियंत्रक अधिकारी आयुक्त, समाजकल्याण, पुणे या कार्यालयास वितरीत करण्यात आलेल्या ८० % तरतूद रु.८० कोटीपैकी प्रकरणनिहाय स्वतंत्र आदेश निर्गमित करून निधी वितरीत करण्यात आलेली रक्कम वजा जाता उर्वरित रक्कमेपैकी परिशिष्ट “अ” मध्ये दर्शविलेल्या कामांची रक्कम रु.२.९८ कोटी (रुपये दोन कोटी अठ्ठयाण्णव लाख फक्त) आयुक्त, समाज कल्याण, पुणे यांनी आहरीत करून सदरहू तरतूद ठेव अंशदान स्वरूपात समन्वयक तथा कार्यकारी अभियंता, सार्वजनिक बांधकाम विभाग, पुणे यांच्या अधिनस्त ठेवण्यास या शासन निर्णयान्वये मान्यता देण्यात येत आहे. सदर कामांचे प्रशासकीय मान्यता आदेश पारित झाल्यानंतर सदर कामांना आवश्यक असलेला उर्वरित निधी या लेखाशीर्षाखाली सन २०१८-१९ मध्ये उपलब्ध तरतूदीतून देण्यात यावा. यानुसार आयुक्त, समाज कल्याण, पुणे यांनी कार्यवाही करावी.

२. सोबतच्या विवरणपत्र अ मध्ये दर्शविलेल्या तत्त्वतः मान्यता देण्यात आलेल्या २ स्थळे/ठिकाणे याबाबतचे सविस्तर प्रस्ताव हे संदर्भ क्र.१ येथील, शासन निर्णय, सामाजिक न्याय व विशेष सहाय्य विभाग क्र.बीसीएच-२०१४/ प्र.क्र.६१/ बांधकामे, दि.१६/१२/२०१५ अन्वये ठरविण्यात आलेल्या निकष व मार्गदर्शक तत्वानुसार विहित मार्गाने आयुक्त, समाज कल्याण, महाराष्ट्र राज्य, पुणे यांच्यामार्फत शासनास सादर करण्यात यावेत. याअंतर्गत निवड केलेल्या व मान्यता दिलेल्या ठिकाण/स्थळांच्या प्रस्तावास स्वतंत्रपणे तांत्रिक व प्रशासकीय मान्यता देण्यात येईल. निधीचे वाटप व निधी वितरणाचे नियम संदर्भ क्र.१ /संदर्भ क्र.२ येथील शासन निर्णयातील अटी व शर्तीनुसार राहतील. उपरोक्तपणे सार्वजनिक बांधकाम विभागाच्या अधिनस्त ठेव अंशदान स्वरूपात ठेवण्यात आलेल्या निधीतून, करण्यात आलेल्या कामांच्या प्रगतीचा व खर्चाचा अहवाल कार्यकारी अभियंता, सार्वजनिक बांधकाम विभाग, पुणे यांनी वेळोवेळी शासनास सादर करावा.

३. या वर होणारा खर्च मागणी क्र.एन-३, मुख्य लेखाशीर्ष २२२५-अनुसूचित जाती, अनुसूचित जमाती व इतर मागासवर्ग यांचे कल्याण, ०१-अनुसूचित जातीचे कल्याण, ८००- इतर खर्च, पंचवार्षिक योजनांतर्गत योजना- राज्य योजनांतर्गत योजना, (०५), स्वयंसेवी संस्थांना सहाय्यक अनुदाने, (०५)(०२) स्वयंसेवी संस्थांना सहाय्यक अनुदाने (वि.घ.यो.)(२२२५ ३६३६), ३१-सहाय्यक अनुदाने (वेतनेतर) या लेखाशीर्षाखाली सन २०१७-१८ या आर्थिक वर्षात मंजूर तरतूदीमधून खर्ची टाकण्यात यावा. याकरीता आयुक्त, समाजकल्याण, पुणे यांना आहरण व संवितरण अधिकारी म्हणून घोषित करण्यात येत असून त्यांनी संबंधित संस्थेकडून संदर्भाधीन शासन निर्णयातील निधी

वितरणविषयक अटींची पूर्तता होत असल्याची खातरजमा करुन, वित्त विभागाने विहित केलेल्या कार्यपध्दतीनुसार त्या त्या टप्प्यावर सदरहू कामांकरीता निधी वितरीत करावा.

४. प्रस्तुतचा शासन निर्णय, संदर्भ क्र.१ येथील शासन निर्णयान्वये, मा.मंत्री, सामाजिक न्याय व विशेष सहाय्य यांच्या अध्यक्षतेखाली गठीत करण्यात आलेल्या समितीस दिलेल्या अधिकारानुसार तसेच वित्तीय अधिकार, नियम पुस्तिका, १९७८, भाग पहिला, उपविभाग-पाच, अनुक्रमांक १ महाराष्ट्र सार्वजनिक बांधकाम नियम पुस्तिकेतील परिच्छेद क्र.१३४ खाली प्रशासकीय विभागास प्रदान करण्यात आलेल्या अधिकारास अनुसरुन निर्गमित करण्यात येत आहे.

५. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०३३११०२९२५८२२२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.कों.आहिरे)

अवर सचिव, महाराष्ट्र शासन

प्रत,

- १) आयुक्त, समाजकल्याण, पुणे
- २) प्रधान सचिव, सार्वजनिक बांधकाम विभाग, मंत्रालय, मुंबई
- ३) महासंचालक, डॉ.बाबासाहेब आंबेडकर संशोधन व प्रशिक्षण केंद्र, पुणे
- ४) मा.मंत्री, सामाजिक न्याय व विशेष सहाय्य यांचे खाजगी सचिव
- ५) मा.राज्यमंत्री, सामाजिक न्याय व विशेष सहाय्य यांचे खाजगी सचिव
- ६) सर्व प्रादेशिक उपायुक्त, समाजकल्याण, महाराष्ट्र राज्य
- ७) सर्व सहायक आयुक्त, समाजकल्याण, महाराष्ट्र राज्य
- ८) सर्व जिल्हा कोषागार अधिकारी.
- १०) निवडनस्ती.

सामाजिक न्याय व विशेष सहाय्य विभाग

शासन निर्णय क्रमांक: बैठक- २०१८/प्र.क्र.७६/बांधकामे, दि. ३१ मार्च, २०१८
सोबतचे परिशिष्ट - अ

अ.क्र.	शासन निर्णय, सामाजिक न्याय व विशेष सहाय्य विभाग क्र.बीसीएच-२०१४/ प्र.क्र.६१/ बांधकामे, दि.१६/१२/२०१५ च्या तरतुदीनुसार स्वयंसेवी संस्थांकडून प्राप्त प्रस्तावांचा तपशिल	अंदाजित रक्कम रुपये
१	सम्यक धम्मदुत ट्रस्ट, अमरावती डॉ.बाबासाहेब आंबेडकर भवन व मेडीटेशन सेंटर इत्यादी कामास अनुदान देणेबाबत	रु.१,२८,४४,६५०/-
२	महाबोधी सिध्दार्थ प्रसारक संस्था डॉ.बाबासाहेब आंबेडकर बहुउद्देशीय प्रशिक्षण केंद्राचे बांधकाम मौजे मोरवाडा, ता.भिवापूर, जि.नागपूर	रु.३,००,००,०००/-